


مولانا حافظ سعد الرشید - ارشد - فاضل دارالعلوم حقانیہ  
ایم۔ اے اسلامیات عربی آنرز۔ ایم۔ اے عربی



اسلام ایک مکمل نظام حیات ہے جس میں انسان کی انفرادی اور اجتماعی زندگی کے لئے نہایت عقل ہدایات موجود ہیں۔ ان تمام ہدایات کا مقصد یہ ہے کہ انسان کے اندر ذمہ داری کا احساس اور فرض شناسی کا جذبہ پیدا ہو جائے۔ اسی مقصد کے لئے نماز، روزہ، زکوٰۃ، حج اور جہاد کو فرض قرار دیا گیا ہے۔ ان تمام عبادات کا اصل نصب العین یہی ہے کہ اللہ تبارک و تعالیٰ کی رضامندی حاصل کرنے کے لئے انسان کو ایسی تربیت مل جائے کہ عملی زندگی میں وہ ہر مرحلے پر بلا جوں و چرا احکام الہی کی پابندی کرتا رہے۔ خواہ ایسا کرنے میں اسے اپنا آرام، اپنی خواہشات، اپنا مال و دولت، اپنی اولاد، اپنے عزیز و اقارب، یہاں تک کہ خود اپنی جان ہی کیوں نہ دینی پڑے۔

درحقیقت انسان کی آزمائش اسی میں ہے کہ وہ رب العالمین کو راضی رکھنے کے لئے نفع و نقصان کے مادی تصورات سے کس قدر بے نیازی اختیار کرتا ہے۔ ایسی طرز عمل اپنانے کا نام تقویٰ اور تزکیہ نفس ہے۔ اور قرآن مجید نے صراحت کے ساتھ تزکیہ نفس کو عبادات کا نصب العین قرار دیا ہے۔

تزکیہ کا مفہوم | تزکیہ کا مفہوم کسی چیز کو صاف سمجھنا۔ اس کو نشوونما دینا اور اس کو پروان چڑھانا ہے۔ اس لغوی معنی کی رو سے تزکیہ نفس کا مطلب یہ ہے کہ انسان کے اندر جو غلط افکار و نظریات بڑھ چکے ہوں، ان کی جڑیں اکھاڑی جائیں۔ جاہلی عادات و اخلاق نے اس کے اندر جو کج رویاں اور ناہمواریاں پیدا کر رکھی ہیں۔ ان کو درست اور ہموار کیا جائے۔ فانی اور نفسانی لذتوں کی چاٹ نے اس پر جو سبب بہتی اور بنی ظلمتیں گر رکھی ہیں۔ اس کا علاج کیا جائے۔ تاکہ اس کی آنکھیں کھل سکیں۔ اس کا دماغ سوچ سکے۔ اس کی ہمت ابر سے اس کی عادتیں سنو سگیں۔ اور وہ اپنی فطری صلاحیتوں کے مطابق اپنی ذہنی، اخلاقی اور روحانی ترقی کے اس قدر مراتب عالیہ تک پہنچ سکے جس مراتب تک پہنچنے کی اللہ تعالیٰ نے اس کے

اندر قابلیت رکھی ہے۔

چونکہ دنیا دار العمل ہے۔ اور ہر انسان کو اس دنیا میں عمل کرنے کی مہلت دی ہی ہے۔ مرتے دم تک اسے یہ موقع حاصل ہوتا ہے کہ وہ نیک و بد راستوں میں سے کسی ایک کا انتخاب کر کے اپنی زندگی کا نقشہ اس کے مطابق مرتب کرے۔ موت کے وقت تک وہ جس قسم کے اعمال و عقائد میں اپنی زندگی گزارتا ہے۔ ان کے صحیح یا غلط ہونے کے مطابق اسے ابدی کامیابی یا ناکامی سے ہمکنار ہونا پڑتا ہے۔ ابدی کامیابی کا دار و مدار تزکیہ نفس پر ہے۔ اور تزکیہ نفس کا دار و مدار خشیت الہی، قیام صلوٰۃ، خوف عاقبت پر ہے۔ جیسا کہ ارشادِ باری تعالیٰ ہے:

إِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ وَأَقَامُوا الصَّلَاةَ  
وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ ط وَالْحَى اللَّهُ الْمُصِیِّرُ۔ الْآیة۔  
(فاطر پلے ۲)

تزکیہ نفس کا موقع اس دنیا میں نصیب ہوتا ہے۔ اس لئے اس زندگی میں بھر انسان کو صرف ایک بار ملتی ہے۔ تزکیہ نفس کی اہمیت بخوبی سمجھ میں آسکتی ہے۔

نفس کا تزکیہ کرتے وقت یہ بات ذہن نشین کرنی ہے کہ نفس کا ایک طرف تزکیہ مقصود نہیں۔ سرعیتِ اسلامیہ نے زندگی کے تمام پہلوؤں کے لئے واضح ہدایات دی ہیں۔ اور زندگی کے کسی بھی گوشے کو ہدایات کی روشنی سے محروم نہیں رکھا۔ اس لئے تزکیہ نفس کی زد میں انسان کی پوری زندگی باقی ہے۔ انبیائے کرام علیہم الصلوٰۃ والسلام کی تشریف آوری کا مقصد نظامِ عالم کو اس کے صحیح طریقے پر چلانے سے ہے۔ اور اس کی یہ صحت و رفاد محض سائیس کی نت نئی ایجادوں پر منحصر نہیں۔ اگر یہی ہوتا۔ تو آج آزاد ملکوں کے میزبانہ کا اسی بلکہ نوے فیصدی صرف دفاع پر خرچ نہ ہوتا۔ اگر دلوں میں تسکین ہوتی۔ تو کوئی ایک دوسرے سے ڈر کر ایٹم بم نہ بناتا۔ بلکہ ہر حکومت اپنی دولت اور اپنے دماغ کو انسان کی تسکین خاطر حاصل کرنے پر خرچ کرتی۔ اسی مقصد کے لئے اللہ تبارک و تعالیٰ نے انبیائے کرام علیہم الصلوٰۃ والسلام کو مبعوث فرمایا۔ کہ انسان کو اطمینانِ قلب حاصل کرنے کا طریقہ سمجھا دے۔

انسان کے دل میں بھلائی اور برائی دونوں قسم کی خواہشیں ابھرتی ہیں۔ چنانچہ انسانی اعضاء بھلائی اور برائی دونوں صورتوں میں نفسانی خواہشات کو عملی جامہ پہناتی ہیں۔ فرعون کو اس کی دل خواہشوں نے اس حد تک پہنچا دیا۔ کہ کج فہم نفس کے دھوکے میں اگر خود کو خدا سمجھ بیٹھا۔ اللہ تعالیٰ نے حضرت موسیٰ علیہ السلام کو حکم دیا: اِذْ هَبْ الٰہُ زُجُرَۃً اِنَّا طَخٰی فَعَلَّۃً هَلٰکَ الٰہِ اَنْ تَزُکٰی۔ الْآیة۔

(الاعراف پلے ۳)

یعنی اگر تو اپنی درستگی اور اصلاح چاہتا ہے۔ تو اللہ تعالیٰ کے حکم سے سزا سکتا ہوں۔ اور ایسی راہ بتلا سکتا ہوں، جس پر چلنے سے تیرے دل میں اللہ تبارک و تعالیٰ کا خوف اور اس کی کامل معرفت جم جائے۔ کیونکہ خوف کا کمال معرفت کے بغیر ہونا متصور نہیں۔ مگر بد نصیب فرعون بڑی طرح نفس امارہ کے پھندے میں الجھ چکا تھا۔ اس نے رسول خدا حضرت مرسل علیہ السلام کو الٹا ساحر اور جادوگر بتلا دیا۔

قرآن مجید کی متعدد آیات میں آتائے نامدار حضرت محمد مصطفیٰ، احمد مجتبیٰ صلی اللہ علیہ وآلہ وسلم کی بعثت کا یہی مقصد بتلایا گیا ہے۔ ارشاد باری تعالیٰ ہے :

۱- رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَ

يُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ بِالْآيَةِ. (البقرہ پ ۱۵)

۲- لَمَّا أَرْسَلْنَا فِيكُمْ رَسُولًا مِنْكُمْ يَتْلُو عَلَيْكُمْ آيَاتِنَا وَيُزَكِّيكُمْ

وَيُعَلِّمُكُمُ الْكِتَابَ وَالْحِكْمَةَ. آيَةِ. (البقرہ پ ۱۶)

۳- لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ

يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ. آيَةِ.

(ال عمران پ ۱۴)

۴- هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ

وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ. آيَةِ. (الفتح پ ۱)

مذکورہ بالا آیات کریمہ میں حضور اکرم صلی اللہ علیہ وآلہ وسلم کی نبوت کے فرائض منصبی بیان کئے

گئے ہیں۔

حضرت علامہ مولانا شبیر احمد عثمانی رحمہ اللہ تعالیٰ فرماتے ہیں :

حضرت محمد مصطفیٰ صلی اللہ علیہ وآلہ وسلم کی پھارتشائیں بیان کی گئیں :-

۱- تلاوت آیات :- اللہ تبارک و تعالیٰ کی آیات پڑھ کر سنانا۔

۲- ترکیہ نفوس :- رذیل عادتوں، نفسانی آلائشوں اور تمام مراتب شرک و معصیت سے

ان کو پاک و صاف کرنا۔

دلوں کو ناجو کر صیقل بنانا۔ ظلمت کفر سے نکال کر نور ایمان کی طرف رہبری کرنا اطاعت و

اخلاص سکھانا۔ جھلائیوں کو رازہ برائیوں سے بچانا۔ اطاعت الہی کر کے مالک حقیقی کی رضامندی حاصل کرنا۔ نافرمانی سے بچ کر ناراضگی سے محفوظ رہنا۔ یہ چیز آیات اللہ تعالیٰ کے عام مضامین پر عمل کرنے

حضرت اکرم صلی اللہ علیہ وآلہ وسلم کی صحبت اور قلبی توجہ و تصرف سے باذن اللہ تعالیٰ حاصل ہوتی ہے۔  
۳۔ تعلیم کتاب : کتاب اللہ کی مراد بتلانا۔

۴۔ تعلیم حکمت : حکمت کی گہری باتیں سکھانا۔ حکمت سے مراد سنت و حدیث یا دین کی سمجھ بوجھ ہے۔ قرآن حکیم کے غامض اسرار و لطائف اور شریعت کی دقیق و عینِ علیٰ پر مطلع کرنا خواہ تصریحاً ہو یا اشارتاً آپ صلی اللہ علیہ وسلم نے خدا کی توفیق و اعانت سے علم و عمل کے ان اعلیٰ مراتب پر اس درمادہ قوم کو فائز کیا۔ جو صدیوں سے انتہائی جہل و حیرت اور صریح گمراہی میں غرق تھے جن پر مدتوں سے جھلائی کا پر تو بھی نہیں پڑا تھا۔ آپ صلی اللہ علیہ وسلم کی چند روزہ تعلیم اور صحبت کی بدولت ناخواندہ انسانوں نے خود کو برائیوں سے پاک کر دیا۔ ساری دنیا کے لئے ہادی اور معلم بن گئے۔ اور دنیا کے سامنے اعلیٰ ترین نمونہ پیش کر دیا۔ وہ لوگ علم میں گہرے تکلف میں تھوڑے، دلوں کے پاک اور زبان کے سچے بن گئے۔  
(تفسیر عثمانی ص ۱۳۳)

جو نہ تھے خود راہ پر اوروں کے ہادی بن گئے

کیا نظر تھی جس نے مردوں کو سچا کر دیا

کسی انسان سے گناہ کا سرزد ہو جانا اور بات ہے۔ مگر اس گناہ پر اس کا اصرار کرنا اور نفسانی اصلاح کی فکر سے بالکل بے پرواہ بن جانا نہایت قابلِ افسوس ہے۔ جس طرح انسان جسمانی امراض میں مبتلا ہوتا ہے۔ اسی طرح اپنی بشریت کے تقاضا سے روحانی امراض میں بھی مبتلا ہو سکتا ہے۔ مگر کوئی عقل مند اور ذہی ہوش انسان جسمانی مرض میں گرفتار رہنا پسند نہیں کرتا۔ بلکہ فوری طور پر اس کے علاج کی طرف توجہ دیتا ہے۔ بالکل اسی طرح کوئی عاقل شخص روحانی امراض میں ہمیشہ کے لئے مبتلا رہنا گوارا نہیں کرتا۔

تزکیہ نفس کا طریقہ | اسلامی تعلیمات کی یہ ایک عظیم امتیازی خصوصیت ہے۔ کہ ان میں تزکیہ

نفس کا نہایت فطری طریقہ بتلایا گیا ہے۔

اسلام میں رہبانیت کے لئے کوئی گنجائش نہیں۔ اس لئے اصلاح نفس کے لئے معاشرتی زندگی اور دنیاوی کاروبار کے دائرہ کار سے باہر کوئی گوشہ نشینی اختیار کر لینے کی ضرورت نہیں ہوتی۔ بلکہ ایک انسان روزمرہ کے کاروبار میں مشغول رہتے ہوئے بھی اس مقصد کو حاصل کر سکتا ہے۔

تزکیہ نفس کا طریقہ حسب ذیل ہے :

۱۔ ایمان محکم : اللہ تعالیٰ کے حاضر ناظر ہونے کا پختہ یقین اصلاح نفس کے لئے سنگِ بنیاد ہے۔ یہ یقین جس قدر پختہ ہوگا۔ انسان اسی قدر کج روی اور گمراہی سے محفوظ ہوگا۔ اسی طرح آخرت کی

ایسی زندگی پر غیر متزلزل اعتقاد انسان کے اندر جواب دہی کا وہ احساس پیدا کرتا ہے جو اس کی اصلاح نفس کے لئے درکار ہوتا ہے۔ ان اعتقادات کی کمی یا کمزوری انسان کی عملی زندگی پر اثر انداز ہوتی ہے۔ اور وہ اصلاح نفس سے فاضل یا قاصر رہتا ہے۔ اس کے برعکس اعتقادات کی پختگی اس کی اصلاح کے لئے نہایت مفید اور نتیجہ خیز ثابت ہوتی ہے۔

۲۔ عبادات کا اہتمام :- ایمان کی پختگی عبادات پر منحصر ہے۔ اور عبادات کی صحیح ادائیگی سے ایمان میں مضبوطی پیدا ہوتی ہے۔ اور اس کے ساتھ ساتھ تقویٰ بھی حاصل ہوتی ہے۔ عبادات کے بغیر ایمان، تقویٰ اور اصلاح نفس کا کوئی تصور ممکن نہیں۔

۳۔ قولِ سدید :- تمام اخلاقِ حسنہ عموماً اور راست بازی خصوصاً اصلاح نفس کے لئے ضروری ہیں۔ قرآن مجید نے اس کی صراحت فرمائی ہے۔

ارشادِ باری تعالیٰ ہے :  
 يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ۔ الآية (الاحزاب۔ پلے ۹)  
 یعنی مسلمان جو اللہ تعالیٰ سے ڈر کر درست اور سیدھی بات کہتے ہیں۔ ان کو بہترین اور مقبول اعمال کی توفیق ملتی ہے۔

۴۔ تصبیح نیت :- تزکیہ نفس کے لئے تصبیح نیت نہایت ضروری ہے کہ اپنی نیت کو اللہ تعالیٰ کی رضا مندی اور خوشنودی حاصل کرنے کے لئے حالص کر دیا جائے۔

۵۔ امر بالمعروف و نہی عن المنکر :- اصلاح نفس کے ساتھ ساتھ دوسرے انسانوں کی ہدایت کا بھی پورا پورا خیال رکھنا ضروری ہے۔ اور مناسب طریقے سے انہیں سمجھانے کی کوشش کرتا رہے کیونکہ مسلم معاشرے میں تمام افراد ایک دوسرے کے خیر خواہ اور مصلح ہوا کرتے ہیں۔

۶۔ صحبتِ صالحہ کا اہتمام :- اصلاح نفس کے خواہش مند لوگوں کو نیک صحبت کا اہتمام کر لینا بھی ضروری ہے۔ انسان کی اصلاح میں تمام حواس کا اثر ہے۔ اور ان حواس پر جس قدر زیادہ نیک اثرات پڑتے رہیں گے۔ اتنا ہی وہ نیکی کی طرف زیادہ مائل ہوتا جائے گا۔

۷۔ محاسبہ نفس :- اپنا جائزہ لیتے رہنا۔ اپنی غلطیوں کا تجزیہ کرتے رہنا اور اپنی خامیوں کو تباہیوں سے آئندہ کے لئے اجتناب کرتے رہنا تمام ترقیوں کے لئے سنگِ بنیاد کی حیثیت رکھتا ہے۔ ترقی مادی میدان میں ہو یا روحانی دنیا میں۔ اس کے لئے ضروری ہے کہ انسان اپنا محاسبہ کرنا

رہے۔ اور کسی وقت اس سے غفلت نہ برتتے ورنہ۔۔۔۔۔

یک لحظہ را غافل شدم مدد سالہ را ہم دور شد

یہی وجہ ہے کہ تمام اکابرین اپنے خیالات، اقوال اور اعمال کا باقاعدگی سے تجزیہ کیا کرتے ہیں۔

حضرت اکرم صلی اللہ علیہ وآلہ وسلم کا ارشاد ہے :

الْمُجَاهِدُ مَنْ جَاهَدَ نَفْسَهُ فِرَاحَ طَاعَةِ اللَّهِ تَعَالَى - (الحدیث)

حضرت عمر رضی اللہ تعالیٰ عنہ سے مروی ہے :

تم اپنے نفسوں کو تزلزلو اس سے پہلے کہ تمہیں تو لا جائے۔ تم اپنے نفسوں کا محاسبہ کرو۔

اس سے پہلے کہ تم سے حساب لیا جائے۔

ایسا طرز عمل کل قیامت کے حساب میں تمہارے اوپر آسانی کرے گا۔ اس سے پہلے کہ تم

سے تمہاری نفسوں کا حساب لیا جائے۔ بڑی پیشی کے لئے اپنے آپ کو مزین کر لو۔

حدیث شریفین میں ارشاد ہے :

جَاهِدُوا أَمْوَالَكُمْ كَمَا تَجَاهِدُونَ أَعْدَاءَكُمْ - (الحدیث)

حقیقت محاسبہ نفس ہی کے ذریعے انسان اپنی خامیوں کا علم حاصل کر کے ان کی اصلاح

کر سکتا ہے۔ جیسا کہ ارشاد باری تعالیٰ ہے :

وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ فَيَٰئِذَا الْجَنَّةُ

جَعَتْ الْمَأْدَىٰ - (النازعات: ۲۷)

یعنی جو شخص اس بات کا خیال کر کے ڈرے کہ عجب ایک روز اللہ تبارک و تعالیٰ کے سامنے

حساب کے لئے کھڑا ہونا ہے۔ اور اسی ڈر سے اپنے نفس کی خواہش پر نہ چلا بلکہ اُسے روک کر

اپنے قابو میں رکھا۔ اور احکام الہی کے تابع بنایا۔ تو اس کا ٹھکانہ بہشت کے سوا کہیں نہیں۔

(تفسیر عثمانی ص ۱۵۱)

مزید برآں حضرت اکرم صلی اللہ علیہ وآلہ وسلم نے محاسبہ نفس کرنے والے شخص کو کامل مومن قرار

طہر آیا ہے۔ ارشاد نبویؐ ہے :

لَا يُؤْمِنُ أَحَدٌ حَتَّىٰ يَكُونَ هَوَاهُ تَبَعًا لِأَحْسَنِ بِهِ - (الحدیث)

(باقی آئندہ)

## حیاتِ طیبہ پر فلم

# ناموس رسالت

## دشمنانِ اسلام کی شرمناک حیرت

(۹ فروری ۱۳۸۱ء کوڑہ خشک کے ایک اجتماعی جلسہ میں)

حیاتِ طیبہ نبی کریم صلی اللہ علیہ وسلم پر فلم بنانے کی شرمناک خبروں نے مسلمانانِ عالم کے دلوں کو جھلپنی کر دیا ہے۔ اس سلسلہ میں شیخ الحدیث مدظلہ اور مدیر الحق کی لیبیا کے سفیر سے ملاقات کی تفصیل بھی اخبارات میں آچکی ہے۔ ایک عرصہ قبل اٹلی کی اس قسم کی حیرت سے بھی دنیا میں اضطراب کی لہر دوڑ چکی تھی۔ اس موقع پر کی گئی حضرت شیخ الحدیث صابہ مدظلہ کی ایک اجتماعی تقریر قارئین کی خدمت میں پیش کر رہے ہیں کہ وہ فلم اور موجودہ فلم یورپ کی اسلام دشمن سازش کی ایک ہی کڑی ہے۔ (ادارہ)

نحمدہ و نصلی علی رسولہ الکریم۔ اما بعد۔ فقد قال اللہ تبارک و تعالیٰ  
يُرِيدُونَ لِيُطْفِئُوا نُورَ اللَّهِ بِأَنۡوَاهِهِمْ وَاللَّهُ مَتَمِّمٌ تُوْرِهِ وَتُوكِرَةُ الْكٰفِرِيْنَ وَاوْتِ

تمہید:۔ معزز حضرات! اس اجتماع کی غرض و غایت آپ کو معلوم ہو چکی ہے۔ اس سے قبل ہم نے اٹلی کے رسولتے عالم فلم ساز کمپنی کے خلاف احتجاج کیا۔ ہماری حکومت نے اعلان کیا کہ اٹلی کی حکومت اس کمپنی پر پابندی لگا رہی ہے اور اپنے شرانگیز اقدام سے باز آگئی ہے۔ ہمیں خوشی ہوئی۔ مگر صدافوسس کہ اس کمپنی نے دوبارہ اعلان کیا کہ ہم کسی کی خاطر اپنے تہمتی اور اقتصادی مفادات سے دستبردار نہیں ہو سکتے۔ اس جاہل ادب بے شرم حکومت کو یا تو مسلمانوں کے احساسات کا صحیح اندازہ نہیں یا وہ اپنی تباہی کا سامان خود کر رہے ہیں۔

شانِ رسالت | سخبات | اصطرخ خداوند قدوس کی ربوبیت کاملہ کائنات کے ہر ذرہ میں کاغذ ہے۔

اسی طرح رحمت للعالمین کی شانِ رحمت سے کائنات کے ہر ذرہ ذرہ میں جاری دسامی ہے۔ اس امر میں تمام علماء متفق ہیں کہ آنحضرت صلی اللہ علیہ وسلم کا نظیر و مثیل نہ اولین میں بھی پیدا ہوا۔ اور نہ تا قیامت ان کا نظیر و مثیل پیدا ہوگا۔ بموجب اقدس کی عظمت کمالات و شہونات کا صحیح اندازہ تو خداوند تبارک و تعالیٰ کو ہو سکتا ہے۔ اس سے شیطان کو یہ قدرت نہیں دی گئی کہ میرا ہی میں یا خواب میں آنحضرت صلی اللہ علیہ وسلم کی صورت و شکل اختیار کرنا اس کی قدرت سے باہر ہے۔ حالانکہ شیطان منہر قدرت ہے۔ مگر خالصتہً تو اس نے اس سے یہ طاقت سلب کر دی ہے اسی لئے آنحضرت صلی اللہ علیہ وسلم نے ارشاد فرمایا کہ **اَمِنَ رَافِعِي فِي النَّامِ فَقَدْ رَافِيَ الْحَقَّ**۔ (جس نے مجھ کو خواب میں دیکھا تو کیا اس نے مجھے ہی دیکھا)۔ اسلام سے قربان جالیے اس نے ابتداء ہی سے اس قسم کے مفاسد کی جڑ کاٹ دی تھی۔

**تصویر سازی کی ممانعت** | تصویر سازی کو حرام قرار دیا۔ جاندار اشیاء کی تصویر اسلام نے حرام کر دی اور غیر ذی روح (جاندار) مثلاً اشجار اجمار عمارتوں کا فوٹو جانز کر دیا۔

فوٹو بنانے والے کے متعلق آنحضرت صلی اللہ علیہ وسلم کا ارشاد ہے کہ قیامت کے دن فرشتے ڈنڈے لیکر اس سے کہیں گے کہ اب اس میں روح بھی ڈال دے اور جب روح نہیں ڈال سکتا تو اس کو بنایا کیوں؟ تصویر میں روح تو ہو نہیں سکتا روح ڈالنے والا تو صرف خداوند تعالیٰ ہے۔ آنحضرت صلی اللہ علیہ وسلم نے فرمایا کہ جس گھر میں فوٹو اور تصویر ہو اس میں رحمتِ خداوندی کے فرشتے کبھی داخل نہیں ہوتے۔

مسلمانوں نے آنحضرت صلی اللہ علیہ وسلم کی تعلیمات طہارت کو ترک کر دیا اور یورپی اقوام کی تقلید میں اس رحمت میں گرفتار ہوئے یہاں تک کہ تصویر سازی ان کا مزاج بن گیا۔ خود مسلمان بھی فلم بنانے لگے۔ زعماء و شرفاء اور مسلمان حکام اور ان کی بیگمات کے فوٹو چھپنے لگے۔ جہاں دعوت کا شعور اور احساس ختم ہونے لگا۔ ثقافت کے نام پر تمام کٹافتنوں پر اسلامی ٹیبل لگانے کی کوشش کی گئی۔ غلطیہ ملک میں ٹیڈی ازم بھی شروع ہو گیا۔

تعلیمات اسلام کے خلاف ہماری اس بے حسی و بے غیرتی سے غیر اقوام نے فائدہ اٹھانا شروع کر دیا۔ اور ہماری ترک تعلیمات بنیوی صلی اللہ علیہ وسلم سے کفارہ کو جرات ہوئی کہ وہ ہمارے آقا اور محبوب صلی اللہ علیہ وسلم کی تصاویر بنانے لگے اور ان کی حیاتِ طیبہ پر فلمیں بنانے کا ارادہ کیا۔ مسلمانوں کی غیرت و حیثیت کا مسئلہ | آج ہماری غیرت اور محبت کا مسئلہ درپیش ہے۔ اگر کسی سیمایا فلم کے پردہ پر ہماری ماؤں بہنوں۔ اور خالوں یا خاندان کے دیگر افراد کی نمائش ہو تو کیا ہم



اسے برداشت کر سکیں گے۔ کہ بدعاش قسم کے لوگ انہیں دیکھ لیں۔ ان کے حسن و زیبائی شکل و شبہا است کے بارے میں آزاد قائم کریں۔؟ (آوازیں ہرگز نہیں)

بنی کریم صلی اللہ علیہ وسلم کی ذات بابرکات ہمیں ماں باپ بچوں بیویوں سب سے زیادہ محبوب ہے۔ اور یہ ایمان کے لئے اولین شرط ہے۔ ارشاد فرماتے ہیں۔ لایومن احدکم حتیٰ اکون احب الیہ من والدہ وولدہ والناس اجمعین (حدیثہ البخاری) یعنی تم میں کوئی اس وقت تک مومن نہیں بن سکتا جب تک میں اس کو ماں باپ بچوں اور تمام لوگوں سے زیادہ محبوب نہ ہوں۔ اگر رسول کریم صلی اللہ علیہ وسلم کی محبت کا مقابلہ ہوا تو ہمارا اولین فرض ہوگا۔ کہ باپ بھائی بیٹے کی محبت کو ترجیح دیں۔ علماء فرماتے ہیں کہ جس شخص میں ذرہ برابر ایمان ہوگا وہ سب مخلوقات کے مقابلہ میں آنحضرت صلی اللہ علیہ وسلم کو ترجیح دے گا۔ اور اس کے مقابل ہر چیز کو ٹھکرائے گا۔ حضرت ابوبکر صدیق رضی اللہ عنہ کو اپنے بیٹے نے کہا کہ ابا جان جنگ بدر میں تم میری زد میں آئے جبکہ میں کافروں کی طرف سے لڑ رہا تھا۔ مگر تم میرے باپ تھے اس لئے میں نے دار نہ کیا۔ حضرت صدیق نے فرمایا کہ تیرا مقابلہ رسول صلی اللہ علیہ وسلم سے تھا۔ اس لئے اگر تم میری زد میں آتے تو میں اپنے ہاتھوں سے تیرا کام تمام کر بیٹھتا۔ اور کوئی رعایت نہ برتا۔ سلمان ناموس رسالت صلی اللہ علیہ وسلم کے لئے انشاء اللہ تعالیٰ آج بھی تن، من، و دھن، و سب کچھ لٹانے کو تیار ہیں۔ تم نے آج دل کی گہرائیوں سے ناموس رسالت کی خاطر جس جوش و خروش اور دلوں کے کا مظاہرہ کیا۔ الحمد للہ مجھے خوشی ہوئی کہ عزتِ رسول صلی اللہ علیہ وسلم کا عذیبہ اب بھی زندہ ہے۔

ایمان اور اسلام عبارت ہے ناموس رسول صلی اللہ علیہ وسلم سے۔ کیا مسلمان زندہ ہوگا۔ اور حضرت فاطمہ الزہرا حضرت ام المؤمنین عائشہ حضرت ام کلثوم حضرت رقیہ رضی اللہ عنہن کا فوٹو سینا کے پردہ پر پیش کیا جائے گا۔ ہماری ہزاروں، لاکھوں لڑکیاں، مائیں، بہنیں ان کی عزت و عصمت پر قربان ہوں۔ ناموس رسالت کی خاطر ہم اپنی سلطین قربان کریں گے ہمیں کبھی ایسی سلطنت نہیں چاہیے کہ ہمارا ایمان اور ناموس رسول صلی اللہ علیہ وسلم محفوظ نہ ہو۔ ہم اس کی خاطر حکومتوں کی مصالحتیں بھی قربان کریں گے اور اگر اس کی خاطر ہماری جان و مال قربان ہو سکے۔ تو یہ ہماری سعادت ہوگی۔

عیسائی حکومتیں لادین حکومتیں ہیں انہیں مذہب سے کوئی سروکار نہیں وہ نہ حضرت آدم علیہ الصلوٰۃ والسلام کو مانتے ہیں نہ حضرت عیسیٰ و حضرت موسیٰ علیہما الصلوٰۃ والسلام کو اور نہ خدا کی ذات پر انہیں ایمان ہے ورنہ وہ نہ ان انبیاء علیہم الصلوٰۃ والسلام کی تصاویر بناتے اور نہ ان کی

زندگیاں نلماتے اور نہ مسلمانوں کی دل آزاری کرتے۔ ان کا مقصد زندگی بے میاںی، فحاشی اور دولت جاسا ہے۔ اگر خدا کو مانستے تو اس قسم کی گستاخیاں کبھی بھی نہ کرتے۔ کیونکہ پیغمبر صلی اللہ علیہ وسلم اور اس کے خاندان سے مذاق کرنا خداوند تعالیٰ کے عذاب اور جہنم کی آگ کو دعوت دینا ہے۔ مگر مسلمان قوم ان کی طرح بے ضمیر اور بے حس نہیں کہ وہ خاموشی سے یہ تماشا دیکھ سکیں۔ امریکہ اور اٹلی کی حکومت نے بھی اگر یہ حرکت کی تو خدا کے تہر کو دعوت دیگی۔ چینیوں کی تباہی آنے لگتی ہے تو خدا سے پر دے دیتا ہے۔ ہر وہ بددین جو پیغمبر صلی اللہ علیہ وسلم کی توہین کا ارادہ کرے گا، خدا سے ذلیل و تباہ کر دے گا۔

مسلمانوں کا استعان و آرزائش | ہاں صرف مسلمانوں اور رسول صلی اللہ علیہ وسلم کے اسی کروڑ روحانی

اولاد اور نام لیواؤں کا استعان ہے کہ ہمارا دعویٰ عشقِ رسول صلی اللہ علیہ وسلم زبانی دعویٰ تو نہیں۔ ہمارے روحانی جد بزرگوار حضرت ابراہیم علیہ الصلوٰۃ والسلام نے اپنا بیٹا خدا کے نام پر قربان کیا جس کی سنت ہم آج کل ادا کر رہے ہیں تو ہم اپنے دادا نبی کریم صلی اللہ علیہ وسلم کی خاطر اپنی جہاں قربان نہ کر سکیں گے۔ آج ہم خداوند قدوس سے یہ عہد کرتے ہیں کہ جس ظالم نے بھی ہمارے پیارے رسول صلی اللہ علیہ وسلم کی توہین کا ارادہ کیا خواہ ملک کے اندر ہو یا باہر سو ہم ایک ایک بچہ اور ایک ایک جان ناموس رسول صلی اللہ علیہ وسلم پر قربان کریں گے۔ **يٰۤاَيُّهَا الَّذِيْنَ اٰمَنُوْا لَا يَأْتُوْا بِهٖمۡ**۔ یہ کافر جانتے ہیں کہ خدا کا نور بچوں کوں سے بچھا دیں۔ مگر

نورِ خدا ہے کفر کی حرکت پہ خندہ زن  
بچوں کوں سے یہ چراغ بچھایا نہ جھائے گا

مگر اس چراغ کی روشنی تو چاند اور سورج سے بھی تابان اور روشن ہے۔ یہ کبھی نہ بجھ سکے گا۔ اور دھول ڈالنے والے اپنے پہروں کو سیاہ کریں گے۔ آپ کی ذات گرامی تو سورج سے بھی کروڑوں درجہ بلند و ارفع ہے۔ سورج صرف دنیا کے اوپر ہے۔ مگر آپ جسمانی لحاظ سے بھی جسدا طہر کے ساتھ عرشِ معلیٰ کے اوپر تشریف لے گئے ہیں۔ عرش کی وسعت کے سامنے ساتوں آسمان و زمین ایسے ہیں جسے اس وسیع صواعق میں چند کنکریاں ڈال دی جائیں جس کی آپس میں نسبت بھی نہیں۔ حضور اقدسؐ کو جسمانی رفیع میں بھی تمام کائنات پر فضیلت دی گئی جس کی ذات اقدس کی جسمانی پرواز اتنی بلند ہو تو روحانی پرواز کا کیا عالم ہوگا۔ کیا یہ ہو سکتا ہے کہ ایک بد معاش لہو، بے دین، شرابی کھڑا ہو اور رسول صلی اللہ علیہ وسلم اور ان کے صحابہؓ کی اکٹنگ کرے۔ ایک فاحشہ بے حیا عورت صوفیہ نورین یا تریا بہاری ماں حضرت عائشہ رضی اللہ عنہا کی لعل اتارے، کبھی نہیں۔

کسی کتاب، دلی اور غوث کو یہ حق نہیں کہ آپ کی نقل اتارے۔ کیا کوئی اخبت الناس یہ حرکت کر سکے گا؟ صحابہ تابعین اور امت کے پاس حضورؐ کی صورت اور شبیہ کی ایک ایک بات محفوظ تھی، مثال مستقل علم بنا کر کسی نے بھی کبھی آپ کی تصویر بنانے کی کوشش نہ کی۔

یورپی اقوام کے محفی عوام | ہمیں کیا معلوم کہ ان خبیث اقوام کے سینوں میں ناموس رسول صلی اللہ علیہ وسلم کے خلاف کیا کیا عوام چھپے ہیں۔ بظاہر تجارتی اور اقتصادی منافع کا بہانہ لے کر اٹھتے ہیں۔ مگر دیرپہ مسلمانوں کے دلوں سے رسول کریم صلی اللہ علیہ وسلم کا تقدس اور عظمت اور اہل بیت کی حرمت مٹانے کی کوشش کرتے ہیں کہ جب تک یہ تقدس زائل نہ ہو مسلمان اپنے رسول صلی اللہ علیہ وسلم سے نہیں کٹ سکیں گے۔

ان کی تاریخ شاہد ہے سلطان صلاح الدین ایوبی علیہ الرحمۃ کے بعد ان کے زخم مندمل نہیں ہوئے اور پروردگار میں انہوں نے نشان رسالت کی بے حرمتی کی کوشش کی ورنہ انہیں اسلام کے علم سے محروم نہ ہوتے۔ مثال نہیں کیا کہ آپ کی زندگی کو دنیا کے سامنے پیش کریں۔ کیا انہیں اسلام کے علم میں فیند نہیں آتی؟

نور الدین زنگی کا واقعہ | سلطان نور الدین زنگی کے زمانہ کا تاریخی واقعہ ہے۔ کہ آپ نے خواب میں حضور کریم صلی اللہ علیہ وسلم کو دیکھا فرمایا کہ تم حکومت کے کام میں لگے ہو اور تمہیں خیر نہیں کہ میرے پیچھے دوکتے لگے ہوئے ہیں۔ جب طرح آج اٹلی کے یہ کتے آپ کے پیچھے لگے ہیں سلطان نے منواتر دو تین رات یہ خواب دیکھا حیران تھے۔ علماء کو جمع کیا اور ان کے سامنے خواب بیان کیا۔ وہ بھی حیران ہوئے سمجھ میں کچھ نہ آیا۔ خواب میں حضور اکرم صلی اللہ علیہ وسلم نے ان دو کتوں کی صورت بھی سلطان کو بتلا دی تھی۔ سلطان فرج لیکر مدینہ منورہ روانہ ہوا۔ مدینہ سے باہر پڑاؤ ڈالا۔ اب احترام مدینہ کی وجہ سے تلاشی بھی نہیں لے سکتا تھا اور کسی پر لٹھ بھی نہیں ڈال سکتا تھا۔ مدبر بادشاہ تھا عقل سے کام لیکر یہ بات سوچی کہ مدینہ میں انعام و اکرام تقسیم کرنے کا اعلان کیا جائے۔ چنانچہ مدینہ طیبہ کے دروازے پر کھڑا ہو کر اعلان کیا کہ سوائے عورتوں کے ہر لوڑھا، جوان، بچہ، فرد اگر میرے ہاتھوں سے انعام و اکرام وصول کرے۔

ایک بڑی حکومت کا بادشاہ تھا ہر شخص خوش سمجھتا تھا کہ ان کے ہاتھوں سے کچھ وصول کرے۔ سب چھوٹے بڑے نکلے اور انعام وصول کرتے رہے۔ بادشاہ اس بہانہ سے ہر شخص کی شکل کو بخور دیکھتا رہا۔ مگر ان دو آدمیوں کی صورت نظر نہ آئی۔ حیران تھا، پوچھا کوئی نہ کوئی شخص مدینہ میں باقی ہے۔ جو انعام لینے نہیں آیا۔ لوگوں نے کہا کہ دو درویش صفت بزرگ ہیں جن کا بادشاہوں کے انعام و اکرام

سے کوئی عرض نہیں وہ اپنے خانقاہ سے باہر نہیں نکلتے ہیں۔ بادشاہ نے کہا چلو ہم خود جا کر انہیں انعام دیتے ہیں۔ نیک آدمیوں سے ملاقات بھی ہو جائے گی۔

چنانچہ بادشاہ ان کے خانقاہ میں تشریف لے گئے اور نظر میں پہچان لیا کہ وہ خبیث کتے یہ ہیں جن کی صورت سرور کائنات صلی اللہ علیہ وسلم نے خواب میں بتلا دی تھی۔ مگر اسلام عدل و انصاف کا مذہب ہے۔ بغیر قانون کے ان پر ہاتھ نہیں ڈالنا چاہتا تھا۔ جب تک کہ جرم ثابت نہ ہو سپاہیوں کو حکم دیا کہ تمام مکان کی تلاشی سے جو سب کمروں میں سولے لنگر کی دال چادروں کے اور کچھ نہ نکلا۔ اور نہ کوئی قابل اعتراض چیز نظر آئی۔ بظاہر انہوں نے عابدین کی صورت اختیار کی تھی جسے جیسے جوئے اور عمامے پہنے ہوئے تھے۔ اچانک بادشاہ کی نظر ایک مقفل کمرے پر پڑی پوچھا اس میں کیا ہے۔ اس سوال پر ان کا رنگ زرد ہوا اور کہنے لگے کہ فالو سماں کا کمرہ ہے کوئی کام کی چیز اس میں نہیں بادشاہ نے فرمایا دیکھنے میں کیا حرج ہے؟ جب دروازہ کھلوا تو حیران و ششدر رہ گئے۔ ان بد بختوں نے کمرے کے اندر ایک لمبی سبز رنگ نبی کریم صلی اللہ علیہ وسلم کے روضہ اقدس تک نکالی تھی دن میں کھدائی کرتے اور رات کے اندھیرے میں مٹی کہیں باہر پھینکتے، مقصد یہ تھا کہ روضہ اقدس سے آپ کا جسد اطہر نکال کر لے جائیں۔ بادشاہ سبز رنگ کے اندر داخل ہوئے سبز رنگ حضور صلی اللہ علیہ وسلم کے روضے تک پہنچ گئی تھی۔ یہاں تک کہ حضور صلی اللہ علیہ وسلم کے قدم مبارک ظاہر ہو گئے تھے۔ خوش قسمت نور الدین زنگی نے قدم مبارک کو بوسہ دیا اس کھوں پر رکھا اور پھر قبر مبارک بند کر دی۔ باہر نکلے دونوں خبیثوں کو پکڑ لیا۔ اب ان کی سزا کا مسئلہ سامنے آیا۔

تو یہیں رسول کی سزا | تاریخ میں اپنی قسم کا انوکھا جرم تھا اس لئے شرعی سزا کی تلاش شروع ہوئی۔ اسلام کا عدل متقاضی تھا کہ مسئلہ طلب کیا جائے اور قانون کے اندر سزا دی جائے تو ہی طلب کیا گیا۔ علماء متفکر ہوئے قرآن اور حدیث میں اس جرم کی سزا تلاش کرنے لگے۔ اتنے میں ایک نوجوان حافظ اچھوگر فرمایا ایسے صاف مسئلہ میں تو رد کیوں کرتے ہو۔ اس کے لئے تو قرآن میں یہ صاف اور صریح حکم موجود ہے:

أَلَا تَقَاتِلُونَ قَوْمًا نَكَثُوا أَيْمَانَهُمْ  
وَهُمْ جَاهِدُوا بَأْحْرَاجِ الرِّسُولِ وَهُمْ  
يَدَّبُّوكُمْ وَأُولَئِكَ سَرَّحْنَا عَنْهُمْ  
فَاللَّهُ أَحَقُّ أَنْ تَخْشَوْا إِنْ كُنْتُمْ

خبردار تم ایسے لوگوں سے کیوں نہ لڑو جنہوں  
نے اپنی قسموں کو توڑ دیا۔ اور پیغمبر کو نکلانے  
کا ارادہ کیا اور انہوں نے پہلے تم سے ہتھیار  
کی کیا تم ان سے ڈرتے ہو۔ اللہ زیادہ

مُؤْمِنِينَ ۚ قَاتِلُوهُمْ يُعَذِّبُهُمُ اللَّهُ بِأَيْدِيكُمْ وَيُخْزِيهِمْ وَيُنْصِرْكُمْ عَلَيْهِمْ وَيَكْتَفِيَنَّ صُدُورَ قَوْمٍ مُّؤْمِنِينَ۔

سختا رہے کہ تم ان سے ڈرو۔ اگر تم ایماندار ہو۔ ان سے لڑو تاکہ اللہ انہیں تمہارے ہاتھوں سے عذاب دے اور ان کو ذلیل کر دے اور تمہیں ان پر غلبہ دے اور مسلمانوں کے دلوں کو ٹھنڈا کر دے۔

سلطان نور الدین بہت خوش ہوئے ان کتوں کی گردن کاٹ دی اور روضہ اقدس کے ارد گرد زمین میں پانی تک فولادی جنگلے لگوائے اور اس طرح خداوند تعالیٰ نے سرور کائنات صلی اللہ علیہ وسلم کو ان یہودیوں کی خوفناک سازش سے بچالیا۔ یورپ والوں کی امداد ان کے پیچھے تھی دولت بھجوتے تھے۔ اور آج بھی اس قوم کا یہی حال ہے یورپ اور امریکہ اور فرانس عالم اسلام اور پاکستان کی دوستی اور امداد کی آڑ میں ہمارے خلاف کیا کچھ نہیں کرتے۔؟

امریکہ میں رسول کریم صلی اللہ علیہ وسلم کے فولڈ چھپوائے جاتے ہیں۔ بخش مضامین نکلتے ہیں کیا یہ دوستی ہے۔؟ اس پلیدی قوم کو نہ سکھوں سے دشمنی ہے نہ ہندوؤں سے عیسائی دنیا کو بگڑنا خطرہ ہے تو صرف مسلمانوں سے ہے وہ لوگ خوب واقف ہیں کہ اگر یہ پراگندہ حال مسلمان بیدار ہو جائیں تو ہماری تہذیب اور سماج تمدن کو ہنس ہنس کر دیں گے جب تک مسلمان ان کے بوٹ پالش کرتے رہے ان کے بت اور مجھے صاف کرتے رہے تو شاباش کہتے تھے۔ مگر جب مسلمان اپنے قدم پر کھڑے ہوئے اور ملک آزاد ہوا تو برطانیہ میں مسلمانوں کا کیا حشر بنا ہے۔؟

ہوائی اڈوں پر ان کے قلی ہمیں جرابی سے لکارتے ہیں۔ اٹلی میں خود اتنی بہادری نہیں مسولینی میں سمجھ طاقت ہوتی تو اپنے ملک کو بچاتا جنگِ عظیم میں ذلیل نہ ہوتا شکست نہ کھاتا۔ مگر اب مسلمان اپنے رسول اللہ صلی اللہ علیہ وسلم سے ہٹ گئے ہیں۔ اس نئے مذاق اور کھلونوں چلے ہیں۔

فلمِ بینی کی لعنت | اگر مسلمان دھڑا دھڑا غمیں نہ دیکھتے اور اپنی کمانی برباد نہ کرتے تو یورپی اقوام ہماری اس کمزوری سے فائدہ نہ اٹھاتے۔ تم آج ہی وعدہ کر لو کہ آئندہ کسی قسم کی فلم نہ دیکھیں گے تو تمام فلم خود بخود کم از کم ہمارے ملک میں ناکام ہو جائیں گی۔ یہ فلمیں ہی تمام شر و فساد کی جڑیں ہیں۔ ان ہی کی شامت سے ملک تباہ ہو رہا ہے۔ کیا تم یہ قربانی کر سکتے ہو کہ اس بقر عید کے موقع پر کسی قسم کی فلم نہ دیکھو گے (آوازیں ہم سب وعدہ

کرتے ہیں اور خدا کو گواہ بنا تے ہیں۔)

ہماری حکومت کا کام | ہماری حکومت خدا کے فضل و کرم سے آبادی اور رقبہ کے لحاظ

سے سب سے بڑی اسلامی حکومت ہے۔ ترکی مصر و ایران وغیرہ سے ہر لحاظ سے زیادہ

ہے اور بڑی بات یہ ہے کہ صرف اسلام کے نام پر حاصل کی گئی ہے۔ دوسرے ممالک

قومیت وغیرہ کے نعروں پر آندہ ہوئے ہیں اس لئے ناموس رسالت کے لئے قربانی کا

فریضہ بھی سب سے بڑھ کر ہمارے ذمہ عائد ہوتا ہے۔ مجھے افسوس ہے کہ حکومت نے

صرف اس اعلان پر اکتفا کیا ہے۔ کہ "اگر اٹلی نے فلم بنائی تو ہم اس کے تمام فلموں سے بائیکاٹ

کر دیں گے" صرف یہی احتجاج بہت کمزور ہے اور اس سے میرے دل کو دکھ پہنچا ہے حکومت

کو صاف اعلان کر دینا چاہئے تھا۔ کہ اگر اٹلی کی رسوائی عالم کینی ایسی حرکت سے تائب نہ ہوئی

تو ۱۔ اٹلی سے ہر قسم سفارتی تعلقات توڑ دئے جائیں گے۔ ۲۔ ہر قسم اقتصادی تجارتی تعلقات ختم

کر دئے جائیں گے دوکاندار اٹلی کا مال جلادیں گے اور خرید و فروخت سے انکار کر دیں گے۔ ۳۔ اٹلی پر

پاکستان کے بری بحری راستے بند کر دیئے جائیں گے ان کا ہوائی جہاز ہماری حکومت میں داخل نہ ہو

سکے گا اور نہ بحری جہاز ہمارے سمندروں اور بندرگاہوں میں اتر سکیں گے۔ ۴۔ اٹلی کے اٹھ گسی اٹلی

کے باشندے کی زندگی محفوظ رہے گی۔ ۵۔ اٹلی اگر کسی مسلم یا غیر مسلم حکومت نے اس کینی کے ساتھ کسی

قسم کا تعاون کیا تو اس کے ساتھ بھی مذکورہ بالا برتاؤ کیا جائے گا۔ ۶۔ اس سلسلہ میں مصر و ایران کے تعاون کا

جو ذکر کیا جا رہا ہے۔ اس کے بارے میں مذکورہ حکومتوں سے باز پرس کرنی چاہئے کہ وہ اپنی پوزیشن دنیا

کے سامنے واضح کر دیں اور مسلمان دیرنگ ان کے بارے میں غلط فہمی میں مبتلا نہ ہوں۔ اگر اٹلی کی

حکومت اس شرمناک ارادے سے باز نہ آئی تو مسلمان خود جا کر جہاد کریں گے یہاں تک کہ ۷۔

یا تن رسد بخانان یا جان زتن برآید۔۔۔ اگر پاکستان جیسی عظیم اسلامی حکومت اس سعادت کو حاصل نہ

کر سکی تو یہ پرانہ حال مسلمان اپنا مال و جان ناموس رسالت کی خاطر لٹادیں گے۔ (روئے اور چیخ و پکار

کی آوازیں) کچھ حکومتیں سیاست اور دنیا کی خاطر غیرت کر سکتی ہیں اور اسلام کی خاطر نہ کر سکیں گی۔؟ یہ سب

کام ہم خود کر سکتے ہیں مگر مسلمان ایک منظم قوم ہے اپنے میر کی قیادت میں کام ہو سکے تو انفرادی ضرورت

نہیں۔۔۔ وقت کا اہم فریضہ ناموس رسول اور منصب رسالت کی حفاظت ہے۔ اسلام کے نام پر

منتخب ہوئے برسر اقتدار مبران اسمبلی کا اولین فریضہ ہے کہ ملک کے اندر و باہر ناموس رسول کے

خلاف سازشوں کا استیصال کریں اور اس سلسلہ میں حکومت کو ٹھوس قدم اٹھانے پر مجبور کریں۔

وآخر دعوانا ان الحمد لله رب العالمین۔